

It-Tlieta

L-Ewwel ġimġħa tas-salterju

V. O Alla, ejja eħlisni.

R. Mulej, fittex għinni.

Glorja. Kif kien mill-bidu. Hallelujah.

INNU

1.

Sid bla qjies, int ġbart f'post wieħed
l-ilmijiet ta' taħt is-sema,
u qeqħedtilhom it-truf tagħhom
biex tagħżilhom mill-art niexfa.

2.

F'dan it-tielet jum, il-ħnejjex
nibtu taħt idejk setgħana,
biż-żerriegħha, skond il-għamlu
ta' kull siġra bil-frott tagħha.

3.

Hekk, Mulej, bil-grazzja tiegħek,
saqqi llum lil ruħna niexfa
bid-dmugħ safi ta' l-indiema,
ħalli tagħti frott l-imħabba.

4.

Tiha l-qawwa, sabiex tisma'
minnek biss, u l-ħażen taħrab;
tfitħex l-hena tagħha f'għidek,
li mill-mewt iżommha ħielsa.

5.

Isma' talbna, Missier twajjeb,
w-int, Waħdieni tiegħu u daqsu,
li ta' dejjem hi saltnatkom
ma' l-Ispritu Faraġ tagħna. Amen.

SALMODIJA

Ant. Il-Mulej rebbaḥ lis-Sultan, il-Midluk tiegħu.

L-Għid: Issa ġiet is-saltna ta' Alla tagħna, u s-setgħha tal-Messija tiegħu,
hallelujah.

Salm 19 (20)

Jisimġhek il-Mulej fi żmien in-niket; *
iħarsek l-isem ta' Alla ta' Ġakobb!

Mit-tempju mqaddes tiegħu jibgħatlek l-ghajjnuna, *
u minn Sijon jagħtik is-saħħha.

Jiftakar fl-offerti tiegħek kollha, *
u jilqa' bil-qalb is-sagħrifċċu tiegħek.
Jagħtik dak li tixtieq qalbek, *
u jtemm il-ħsibijiet tiegħek kollha.
Naqbżu bil-ferħ għar-rebħa tiegħek, †
ngħollu l-bnadar f'isem Alla tagħna. *
Jagħtik il-Mulej kull ma titolbu!

Jien issa naf li I-Mulej *
irebbaħ lis-Sultan, il-midluk tiegħu,
u jwieġbu mis-sema mqaddes tiegħu, *
bir-rebħa qawwija tal-leminija tiegħu.

Xi wħud fil-karrijet, oħrajn fiż-żwiemel, *
imma aħna f'isem il-Mulej Alla l-qawwa tagħna.
Huma jixxenglu u jaqqħu: *
imma aħna b'saħħitna, weqfin fuq riġlejna.

Mulej, salva s-Sultan; *
weġibna meta nsejħulek.

Ant. Il-Mulej rebbuħ lis-Sultan, il-Midluk tiegħu.
Ant. 2 Ngħannu u nfaħħru s-saħħha tiegħek, Mulej.
L-Għid: Int ħad t il-qawwa kbira tiegħek u bdejt issaltan, hallelujah.

Salm 20 (21), 2-8.14

Mulej, bil-qawwa tiegħek jifraħ is-Sultan; *
kemm jithenna bir-rebħa tiegħek!
Ix-xewqa ta' qalbu int qtajħielu, *
ma ċħadtlux it-talb ta' fommu.
Għax inti lqajtu bil-barka u r-riżq, *
kuruna ta' deheb fin qiegħidtlu fuq rasu.
Il-ħajja talbek, u int tajħielu, *
għomor twil minn żmien għal żmien.

Kbir hu sebħu bir-rebħa li tajtu; *
gieħi u ġmiel int tqiegħed fuqu.
Lilu tagħti barkiet għal dejjem, *
tferrħu u thennih bis-sebħ ta' wiċċek.
Għalhekk is-Sultan fil-Mulej jittama, *
għall-ħniena ta' I-Ġholi qatt ma jitharrek.

Tkabbar, Mulej, bil-qawwa tiegħek! *
Ha ngħannu u nfaħħru s-saħħha tiegħek.

Ant. Ngħannu u nfañħru s-saħħha tiegħek, Mulej.

Ant. 3 Mulej, għamiltna għal Alla tagħna saltna u qassisin.

L-Għid: Lilek jaqdu l-ħlejjaq kollha, għax int tkellimt u huma saru, hallelujah.

Kantiku (Apok 4,11; 5, 9.10.12)

Mulej Alla tagħna, jisħoqqlok tirċievi *

I-glorja, il-ġieħ u I-qawwa,

għax int ħlaqt il-ħwejjeġ kollha; *

bir-rieda tiegħek kienu u nħalqu.

Int jisħoqqlok tieħu I-ktieb *

u tikser is-sigilli tiegħu,

għax int qatluk, u b'demmek ksibt għal Alla *

bnedmin minn kull tribù u lsien,

minn kull poplu u ġens,

u għamilthom għal Alla tagħna Saltna u Qassisin *

li għad isaltu fuq I-art.

II-ħaruf li kien maqtul jisħoqqlu jirċievi †

I-qawwa, I-ġħana, I-gherf u s-saħħha, *

il-ġieħ u I-glorja u t-tifħir.

Ant. Mulej, għamiltna għal Alla saltna u qassisin.

LEZZJONI QASIRA 1 Ģw 3,1a.2

Araw b'liema mħabba ħabbna I-Missier: nistgħu nissejħu wlied Alla, u tassew aħna. Għeżeż, issa nafu li aħna wlied Alla, imma x'se nkunu 'l quddiem ma hux muri lilna. Madankollu nafu li, meta jidher hu, aħna nkunu bħalu, għax narawh kif inhu.

RESPONSORJU QASIR

R. Mulej, għal dejjem * Tibqa' I-kelma tiegħek. Mulej.

V. II-fedeltà tiegħek minn nisel għal nisel * Tibqa' I-kelma tiegħek. Glorja. Mulej.

Ant. tal-kant. ta' Marija L-Ispirtu tiegħi jifraħ f'Alla, is-Salvatur tiegħi.

Ruħi tfaħħar il-kobor tal-Mulej, *

u I-ispirtu tiegħi jifraħ f'Alla s-Salvatur tiegħi,

għax hu xeħet għajnejh

fuq iċ-ċokon tal-qaddejja tiegħu. *

Iva, minn issa 'l quddiem

kull nisel jibda jsejjha hienja.

Għax is-Setgħani għamel miegħi ħwejjeġ kbar; *

qaddis hu I-isem tiegħu.

II-ħniena tiegħu tinfirex f'kull żmien *

fuq dawk li jibżgħu minnu.

Hu wera l-qawwa ta' driegħu, *
xerred lil dawk li huma mkabbra f'qalbhom.
Niżżeł is-setgħana minn fuq it-tron tagħħom, *
u għolla ċ-ċkejknin.
Mela b'kull ġid lil min hu bil-ġuħi, *
u l-għonja bagħathom 'il barra b'xejn.

Ha ħsieb Iżrael, qaddej tiegħu, *
għax ftakar fil-ħniena tiegħu
- bħalma wiegħed lil missirijietna - *
b'rīżq Abraham u nislu għal dejjem.

Glorja ...

Ant. tal-kant. ta' Marija L-Ispirtu tiegħi jifraħ f'Alla, is-Salvatur tiegħi

PREĆI

Sidna Ĝesù jgħix fostna, il-poplu miksub tiegħu. Infahħruh, u mix- xejn tagħna nitolbuh:

Ismagħna, Mulej, għat-tifħir tiegħek.

Mulej, li ssaltan u taħkem fuq il-ġnus, ieqaf mal-popli u ma' dawk li għandhom is-setgħha fuqhom:

- għinhom jaħdmu id f'id skond il-liġi tiegħek għall-ġid ta' kulħadd.
- Int fdejtna mill-jasar tad-dnub u għamiltna qaddejja tiegħek:
- ġenn għal dawk ħutna li huma mjassra fil-ġisem jew fl-ispirtu u roddilhom id-dinjità ta' l-ulied ħielsa.

Heġġeġ liż-żgħażaq tagħna ħa jfittxu dejjem li jkunu bla għajib quddiemek:

- agħtihom qalb kbira biex jilqgħu s-sejħha tiegħek.
- Nissel fit-tfal tagħna x-xewqa li jsiru jixbhu lilek:
- mexxihom bla heda 'l quddiem fl-ġherf u l-grazzja.
- Ilqa' lil ħutna l-mejtin fis-saltna ta' dejjem:
- qawwi fina t-tama li għad insaltnu magħħom.

Missierna

Talba

Mulej, Alla li tista' kollox, aħna niżżuk ħajr ta' din il-ġurnata li tajtnej; bl-umiltà kollha nitolbuk biex il-qima li qegħdin nagħtuk b'idejna merfugħha 'I fuq titla' quddiemek u tkun togħġibok bħas-sagħrifċċu filgħaxija. B'Ibnek.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.
Amen.